

# कार्यालय नगर पालिका परिषद, गंगोह जनपद सहारनपुर

पत्रांक: 339/न0पा0प0गं0/एस0बी0एम0/15-16

दिनांक-23/01/16

## “स्वच्छ भारत मिशन”

### जनसूचना

एतद्वारा सर्वसाधारण को सूचित किया जाता है कि नगर पालिका परिषद गंगोह जनपद सहारनपुर सीमा के अन्तर्गत ऐसे परिवार जिनके पास शौचालय नहीं हैं, बहाव/उठाव/अस्वच्छ शौचालय उपलब्ध हैं, उनके लिये पूर्व में भी विज्ञापन प्रकाशित कराया गया था, पुनः इस योजना को शत-प्रतिशत सफल करने के लिये जनसूचना दी जा रही है कि स्वच्छ भारत मिशन के अन्तर्गत केन्द्रांश/राज्यांश द्वारा शौचालय बनवाए जाने हेतु कुल धनराशि रु0-8,000 दिये जाने का प्रावधान है। जिसके अन्तर्गत अस्वच्छ शौचालयों को स्वच्छ शौचालयों में परिवर्तित करने का अभियान चलाया जा रहा है। इच्छुक लाभार्थी निम्नलिखित दिये गये निर्देशों का पालन करते हुए अपने घर में स्वच्छ शौचालय बनवाये जाने हेतु किसी भी जनसेवा केन्द्र (सी0एस0सी0) में जाकर ऑनलाईन SBM नगरीय की वेबसाइट <https://swachhbharaturban.gov.in/> पर अपना आवेदन वास्तविक उपभोक्ता ही करना सुनिश्चित करें तथा अपने आवेदन नगर पालिका कार्यालय में भी जमा कर सकते हैं।

1. चयन किये जाने के उपरान्त लाभार्थी द्वारा स्वयं की धनराशि से शौचालय का निर्माण प्रारम्भ कराना होगा, कार्य प्रारम्भ होने के उपरान्त 25 प्रतिशत भौतिक प्रगति करने एवं स्थल की फोटो उपलब्ध कराने के बाद ही केन्द्रांश/राज्यांश द्वारा जारी की गई धनराशि की प्रथम किश्त लाभार्थी के खाते में धन स्थानांतरण कर दिया जायेगा।
2. शेष धनराशि शौचालय का निर्माण पूर्ण होने पर एवं स्थल की फोटो उपलब्ध कराने के बाद ही लाभार्थी के खाते में हस्तान्तरित की जायेगी।
3. आवेदन करने हेतु अपने साथ एक फोटो, बैंक पासबुक, पहचान-पत्र, आधार कार्ड एवं मोबाईल नम्बर आदि को साथ लेकर शीघ्र अति शीघ्र किसी भी जनसेवा केन्द्र पर जाकर दिनांक 31.01.2016 तक अपना आवेदन कराना सुनिश्चित करें जिससे आवेदनकर्ता की जांच के बाद पाये गये लाभार्थियों का चयन करके उन्हें इसका लाभ दिया जा सके।
4. यदि जाँच में आवेदनकर्ता का कथन असत्य पाया जाता है तो उसके विरुद्ध नियमानुसार विधिक कार्यवाही की जायेगी।

खुले में शौच न करें बीमारियों से बचें	स्वच्छ भारत मिशन के अन्तर्गत शौचालय बनवायें	मिटे गन्दगी भागे रोग शौचालय का प्रयोग करें
---------------------------------------	---------------------------------------------	--------------------------------------------

(के0 के0 भडाना)

अधिसासी अधिकारी,  
नगर पालिका परिषद,  
गंगोह (सहारनपुर)

(काजी नौमान मसूद)

अध्यक्ष  
नगर पालिका परिषद,  
गंगोह (सहारनपुर)

संख्या एवं दिनांक तदैव

प्रतिलिपि:- निम्न की सेवा में सूचनार्थ प्रेषित।

- 1- जिलाधिकारी महोदय/अपर जिलाधिकारी (प्र0) /प्रभारी अधिकारी (स्थानीय निकाय), सहारनपुर।
- 2- DIO, NIC, Saharanpur।
- 2- विज्ञापन व्यवस्थापक, दैनिक हिन्दुस्तान सहारनपुर व दैनिक राष्ट्रीय स्वरूप, लखनऊ/ सहारनपुर (द्वारा स्थानीय संवाददाता) को इस आशय के साथ कि आगामी अंक में कम से कम स्पेस में शासकीय दरों पर प्रकाशित कराकर समाचार पत्र की 03 प्रतियों के साथ बिल सहित कार्यालय में प्रस्तुत करें ताकि भुगतान की कार्यवाही की जा सकें।
- 3- कार्यालय के सूचना पट्ट पर चस्पा हेतु।

23/01/16  
अधिसासी अधिकारी  
नगर पालिका परिषद  
गंगोह (सहारनपुर)